

6 ta' Diċembru, 1955

Imhaller:

Onor. Dr. J. Caruana Colombo, B.Litt., LL.D.

Anthony Cini versus Dolores Cini

**Mandat ta' Impediment tas-Safar — Alliment —
Preżazzjonijiet Perijodici — Proroga — Nullità — Art.
763, 872, u 865 tal-Kodiċi tal-Proċedura Civill**

*L-effetti ta' mandat ta' impediment ta' safar ottenuw in adwient
ta' domanda għall-aliment jispicċa bis-sentenza li tikkorda*

dawk talimentanti; u l-manda li otteniet dak il-mandat mhix inti-
titolata li titlob aktar li l-mandat jigi prorogat; imma hija
ntitolata hix li titlob il-kruġ ta' mandat ieħor, anki jekk it-
rajjel ma jkunx debitur lejha għall-alimentanti skaduti fis-somma
ta' £20, jew f'ebdu annu, sempliċement bħala kawtela ta' l-
esazzjoni tal-alimentanti globali; li għalihom hija jkollha dritt in
forza ta' dik is-sentenza.

Għall-id-dritt għal prestazzjonijiet perijodici, bħal kwalunkwe kre-
ditu "a termine", għalkemm ma jistax jiġi esperit qabel l-iska-
denza, jekk wieked jafgħax għall-esazzjoni tal-kreditu, jista'
jiġi esperit anki qabel dik l-iskadenza, jekk wieked tkun trid
jikkawteldh; u il-domanda utiżza għall-otteniment tal-alimentanti tik-
komprensi l-somma tal-prestazzjonijiet kollha perijodici li
l-iskadenza tagħhom għandha idum iktar idum idum id-dritt għall-
esazzjoni tal-alimentanti. Liema kawtela tiġi regolata kif tippre-
skrivi l-igi, billi tiġi multiplikata għal għadd ta' darbiet ta-somma
netta tal-alimentanti ta' sena.

Jekk mbayjad dak il-mandat jiġi ottenut wara s-sentenza, jitlej
l-effikaċja tiegħu jekk il-prestazzjoni kawtelata b'leż ma tiġi
debetta f'għall-igi ta-somma preskritta mill-igi; u kienet null
jekk min jossjenzja ma jsemmi fuq-rikors, barra minn dikjaraz-
zjonijiet oħra, is-sentenza li b'ha tkun għal kandiżizzjoni l-pre-
stazzjoni kawtelata, u ma jkunx wettaq bil-għaddament illi s-sen-
tenza ma tiġi eżegwita għal kullha.

Il-Qorti; — Rat l-att ta' sitazzjoni li b'ha l-attur, wara
li ppremetta illi l-konvenuta, fil-11 ta' Jannar, 1952, u fil-5
ta' Mejju, 1953, kienet otteniet minn din il-Qorti l-kruġ ta'
zewġ mandati ta' impediment tal-partenza kontra tiegħu
in kawtela tal-prestazzjoni tagħna għall-alimentanti, li għet de-
dotta fil-kawża fil-ismijiet "Dolores Cini vs. Anthony Cini",
deciza minn din il-Qorti fil-8 ta' Marzu, 1952; u illi huwa,
wara dik is-sentenza, hallas dejjem feġġarment l-alimentanti
ill-konvenuta, u f'ebda żmien wara s-sentenza huwa ma
kollu jagħtiha l-animent iustikat fil-art. 864(1) tal-Procedura
Civili, li in kawtela tiegħu hija permessa kontra d-debitur
l-esazzjoni ta' dan il-mandat; u illi għal dan il-motiv li-
mandati fuq rferiti ma jistgħux ikompli jsemmi; iftios illi,
wara li jingħataw id-dikjarazzjonijiet u l-provvedimenti

kollha meħtieġa minn din il-Qorti, (1) jiġu dikjarati nulli u bla ebda effett il-mandati fuq riferiti; (2) billi, okkorrendo, tiġi revokata l-eżekuzzjoni ta' l-imsemmija żewġ mandati tal-partenza għall-motivi fuq riferiti. Bl-ispejjeż kontra l-konvenuta, li giet ingunta sabiex tidher għas-subizzjoni;

Omissis;

Ikkunsidrat;

Illi fil-11 ta' Jannar, 1952, u fil-5 ta' Mejju, 1953, il-konvenuta, f'isimha proprju u bħala kuratrici ta' uliedha minuri Rosanna u Katherine aħwa Cini, otteniet minn dina l-Qorti l-ispedizzjoni ta' mandat ta' impediment tas-safar kontra l-attur in kawtela tal-pretensjoni tagħha għall-ħlas ta' pensjoni alimentarja għaliha u għaz-żewġ uliedha minuri; liema pretensjoni kienet tal-valur approssimattiv ta' £2,080. Mhux kontestat illi l-konvenuta ddeduċiet dik il-pretensjoni fil-kawża fl-ismijiet "Dolores Cini vs. Anthony Cini", li giet deċiża minn dina l-Qorti fit-8 ta' Marzu, 1952, u l-attur ġie kundannat iħallas lill-konvenuta, għaliha biss, il-pensjoni alimentarja ta' £1.5.0 fil-ġimgħa. L-attur xehed, bla ebda kontestazzjoni mill-konvenuta, illi huwa dejjem ħallas, direttament jew indirettament, lill-konvenuta l-pensjoni alimentarja kanonizzata favur tagħha minn dina l-Qorti bis-sentenza fuq imsemmija u f'ebda żmien wara s-sentenza huwa ma kellu jagħtiha s-somma ta' £20 għal dik il-pensjoni; għalhekk huwa jippretendi illi l-imsemmijin żewġ mandati ma jistgħux ikomplu jsehħu, u għandhom jiġu dikjarati nulli u bla ebda effett, u tiġi revokata l-eżekuzzjoni tagħhom. Il-konvenuta topponi t-talba ta' l-attur, billi tallega illi l-kreditu kawtelat minnha b'dawk iż-żewġ mandati jissupera bil-bosta l-£20, billi kien għall-ammont ta' £2080;

Ikkunsidrat;

Illi, in kwantu għall-mandat tal-11 ta' Jannar, 1952, l-istess ġie ottenut u eżegwit qabel is-sentenza tat-8 ta' Marzu, 1952, fil-kawża li biha l-konvenuta ddeduċiet il-pretensjoni tagħha msemmija f'dak il-mandat; u taħt dan l-aspett dak il-mandat ma għandux jiġi dikjarat null (Vol.XXI-II-597). Dak il-mandat ġie mġedded u apparentement jidher illi għalaq biss fit-13 ta' Gunju, 1953, billi ma saretx talba oħra mill-konvenuta għat-tigdid tiegħu (art. 874 Kod.

Proc. Ċivili). Però, fil-fehma ta' dina l-Qorti, l-effetti ta' dak il-mandat proprjament spicċaw bis-sentenza fuq imsemmija tat-8 ta' Marzu, 1952, u l-konvenuta, wara dik is-sentenza, ma kienetx intitolata terġa' titlob illi dak il-mandat jiġi mġedded aktar. Hija kienet intitolata biss titlob il-ħruġ ta' mandat iehor ta' impediment tal-partenza kontra l-attur, anki jekk dana ma kienx debitur lejha għall-alimenti skaduti fis-somma ta' £20, jew f'ebda somma, imma sempliċement b'kawtela ta' l-eżazzjoni ta' l-alimenti kollha li għalihom hija kellha dritt in forza ta' l-imsemmija sentenza;

Tabilhaqq, id-dritt għal prestazzjoni perijodika, bħal kwalunkwe kreditu "a termine", ma jistax jiġi esperit qabel l-iskadenza, jekk wieħed jaġixxi għall-eżazzjoni tal-kreditu (Vol. XXI-I-346); imma jista' jiġi esperit anki qabel dik l-iskadenza, jekk wieħed ikun irid jikkawtela; u d-domanda ntiza għall-otteniment ta' l-alimenti tikkomprendi s-somma tal-prestazzjonijiet kollha perijodiċi li l-iskadenza tagħhom għandha dđum sakemm idum id-dritt għall-eżazzjoni ta' l-alimenti; u għal din ir-raġuni l-istess hi regolata, in kwantu għall-valur, mill-art. 763 tal-Kodiċi tal-Proċedura Ċivili (Vol. XXIV-II-159), jiġifieri, f'dan il-każ, is-somma netta ta' l-alimenti ta' sena immultiplikata għal għaxar darbiet. Minflok ma segwiet din il-proċedura, il-konvenuta kompliet titlob it-tiġdid tal-mandat, li ma setgħax wara s-sentenza jkompli jkollu aktar effett; anki għaliex il-pretensjoni tal-konvenuta miġjuba f'dak il-mandat kienet tikkomprendi l-alimenti tal-minuri aħwa Cini, u bis-sentenza ġa msemmija l-Qorti eskłodiet it-talba għal dawn l-alimenti;

Ikkunsidrat;

Illi, in kwantu għall-mandat tal-5 ta' Mejju, 1953, l-istess ġie ottenut mill-konvenuta wara illi ġiet mogħtija l-istess sentenza. Dan il-mandat, li hu kawtelatorju, għandu jiġi kunsidrat taħt żewġ ipotesijiet: (a) Jew li ġie ottenut mill-konvenuta bħala għal kollox ġdid, b'kawtela ta' pretensjoni ġdida ndipendentement mis-sentenza ġa msemmija; u dan jidher illi hu aktarx il-każ, għaliex il-konvenuta talbet il-ħruġ tiegħu in bażi għall-pretensjoni ta' alimenti għaliha u għaž-żewġ uliedha minuri fuq imsemmijin, men-

tri bis-sentenza li ssemmiet l-alimentanti għal dawk it-tfal kienu gew esklużi: (b) jew li b'xi mod gie mitlub mill-konvenuta in segwitu għall-istess sentenza b'kawtela ta' l-eżazzjoni tal-prestazzjonijiet kollha kanonizzati fayur tagħha biha. Fiz-żewġ kazi, jew ipotesijiet, il-mandat għandu jigi ritenut illi ma baqghax isehh u illi ma għandu ebda sahha. kif sejjer jinghad;

Illi, fl-ewwel ipotesi, il-mandat ma baqghax isehh u tilef l-effetti tieghu, billi ma rrizultax illi l-konvenuta ddeduciet f'gudizzju l-pretensjoni tagħha msemmija f'dak il-mandat fiz-żmien li trid il-ligi (art. 872 Kod. Proc. Civ., Vol. XIII, 173);

Illi, fit-tieni ipotesi, il-mandat ma jiswiex u ma għandux ebda sahha. U tabi naqq, u-igi teziġi illi meta l-mandat jintalab wara illi l-pretensjoni tigi kanonizzata b'sentenza, ir-rikorrent, barra minn dikjarazzjonijiet oħra, għandu jsemmi fir-rikors is-sentenza li biha tkun giet kanonizzata l-pretensjoni tieghu, u għandu jwettaq bil-gurament illi s-sentenza ma gietx eżegwita għal kollox (art. 865 Kod. citat). Dawn il-formalitajiet mhumiex ozjuzi fil-ligi, imma huma sostanzjali; b'mod iuu, jekk ma jigux imsemmija, igibu għan-nullità tal-mandat (Vol. XXXIII-III-493). U għalkemm drabi oħra bid-deher gie maqtugh illi l-mandat mah-rug għall-impediment tas-safar qatt ma jista' jitneħha mill-eżekutat hlijef kif hemm fl-art. 833(2) u 873 tal-Kodiċi tal-Proċedura Civili, il-Qorti tista' taqta' illi meta sar il-mandat kien hemm nuqqas ta' xi haġa meħtieġa għall-ħruġ ta' dak il-mandat, li għalhekk xejn ma jiswa u ebda sahha ma jista' jkollu. Dan il-Qorti tista' tagħmlu fuq kawża għar-revoka tal-mandat (Vol. XXIX-II-447). Issa, ma jirrizultax illi l-konvenuta, meta għamlet dak il-mandat in segwitu għal dik is-sentenza, ottemperat ruhha ma' dak li trid il-ligi fid-dispożizzjoni fuq imsemmija, billi fir-rikors għall-ħruġ tal-mandat la ssemmiet dik is-sentenza u lanqas ma kkonfermat bil-gurament illi l-istess sentenza ma kienetx giet eżegwita għal kollox. Għalhekk f'din il-kawża, li hija ntiza għar-revoka tiegħu, dina l-Qorti għandha, skond kif inghad, tiddikjara illi dak il-mandat ma iiswa xejn u illi ma għandu ebda sahha;

Għal dawn ir-ragunijiet;

Tiddecidi billi tiddikjara illi l-effetti tal-mandat ta' impediment tas-safar tal-11 ta' Jannar, 1952, imsemmi fiċ-ċittazzjoni, spjegaw fit-8 ta' Marzu, 1952, meta giet mogħtija minn dina l-Qorti s-sentenza fuq imsemmija; u illi l-mandat ta' impediment tas-safar tal-5 ta' Mejju, 1953, imsemmi wkoll fiċ-ċittazzjoni, xejn ma jiswa u ma għandu ebda saħħa. L-ispejjeż tal-kawża jithallsu in kwantu għal terz (1/3) mill-attur, u in kwantu għal żewġ terzi (2/3) mill-konvenuta.
